


5483

గ్రంథాలయము

సర్వసర్వము

బెజవాడ ఆంధ్రదేశ గ్రంథాలయ సంఘ పక్షమున ప్రకటింపబడు సచిత్ర మాసపత్రిక.

సంపాదకుడు : అయ్యంకి వేంకటరమణయ్య



హైదరాబాద్
11-12-35
తెలంగాణ ప్రభుత్వము
ప్రెస్ బిల్డు

గ్రంథాలయ సేవక : మారేపల్లి రామచంద్ర శాస్త్రిగారి

షష్టి పూర్తి మహోత్సవ సంచిక

వీరి షష్టిపూర్తి మహోత్సవము 1935 సం. నవంబరు 23, 24, 25, 26, తేదీలయందు

విశాఖపట్నమున మహారాజ నైభవోత్సవముగా జరిగినది.

బెజవాడ సరస్వతీ బుక్ డిపోవారి స్వంత ప్రచురణములు

ఆంధ్రదేశమున ప్రచురించబడు నాటకములు.

రు. అ.

సతీ సక్కుబాయి సో. రా॥	0 12
శ్రీకృష్ణతులాభారము ము॥ ము॥	1 0
సత్యహరిశ్చంద్రియము బ॥ ల॥	1 0
బుద్ధిమతీవిలాసము డిటా	1 0
రంగారాడి సో. రా॥	1 0
ధరణికోట డిటా	1 4
సతీ అనసూయ డిటా	1 0
గంగావతరణము డిటా	1 0
మహాభక్త విజయము డిటా	1 0
ద్రావిడవస్త్రాప్తహరణము ము॥ అ॥	1 0
సావిత్రి శ్రీ॥ స॥	1 0
చింతామణి కా॥ నా॥	1 0
మధుసేవ డిటా	1 0
పత్నిప్రతాప్ అను అనసూయ సో॥ అ॥	1 0
రాధాకృష్ణ పా॥ ల॥	0 12
పాదుకాపట్టాభిషేకము పా॥ ల॥	1 4
జయంతజయపాలము ఆ॥ స॥	0 12
కృష్ణలీల బల్లారి కె॥ ము॥	1 4
రామదాసు డి॥ గో॥	1 0
రసపుత్రవిజయం ఇ॥ య॥	1 0
రాణాప్రతాప్ సింగు డిటా	1 0
చంద్రగుప్త నం॥ శి॥	1 0
దుర్గాదాసు జం॥ శి॥	1 4
రాణాప్రతాప్ సింహ డిటా	1 0
రాధాకృష్ణ సాంగు చం॥ కే॥	0 12
తులాభాగంసాంగు డిటా	0 12
చండిక నాటకం ము॥ వే॥	0

ఆదిభట్ట నారాయణదాసుగారి హరికథలు.

రు. అ.

జానకీ శతధము	1 0
రుక్మిణీకళ్యాణము	0 12
మార్కండేయ చరిత్రము	0 12
హరిశ్చంద్రోపాఖ్యానము	0 12
అంబరీష చరిత్రము	0 8
ప్రహ్లాద చరిత్రము	0 8
గజేంద్రమోక్షము	0 8
భీష్మచరిత్రము	0 8
పైన ఉదాహరించిన 8 పుస్తకములు	
కలిసిన క్యాలికోబైండు	5 8

బి. బాలాజీదాసుగారి హరికథలు.

గయోపాఖ్యానము	0 8
జయప్రదాదేవిచరిత్ర	0 8
నలచరిత్రము	0 8
రుక్మాంగదచరిత్రము	0 8
కుశలవనిజయము	0 8
శశిరేఖావరిణియము	0 8
సంగోహరామాయణము	1 0
దయారవిజయము	0 8
త్రైశంకువిజయము	0 8
సీతాకళ్యాణము	0 8
ద్రావిడమానసంరక్షణము	0 6
కుచేలోపాఖ్యానము	0 6
పురందరదాసు చరిత్ర	0 6
హరికథాభిహాసమంజరి పా 1	0 6
డిటా రెండవభాగము	0 6

మావద్ద అనేకరకములు గలవు. వీరినవారికి నూరుపేజీల కేటలాగు ఉచితముగా పంపబడును.

కలయువారు:—కురుకూరి సుబ్బారావు, ప్రొఫెసరులు, సరస్వతీ బుక్ డిపో, బెజవాడ.

వి న తి ప త్ర ము

మారేపల్లి రామచంద్రశాస్త్రిగారి పాదశత్రుములసన్నిధికి

కవివరా! గ్రంథాలయ సేవకాగ్రహిణీ!

తమ వ్యష్టిపూర్తిసందర్భములో నేడు జరుగుచున్న ఈమహోత్సవమున ఆంధ్రదేశగ్రంథాలయసంఘపక్షమున మేము సభక్తికప్రణామాంజలులతో తమ కీ విసతిపత్రమును సమర్పించుకొనుచున్నాము.

ముప్పది నలువది సంవత్సరములకుపూర్వము గ్రంథప్రచారముగాని వ్రతీకాబాహుళ్యముగాని లేని ఆరోజులలో ప్రప్రథమమున జనసామూహ్యమునకు విజ్ఞానజ్యోతి వెల్లివిరియించుచు గ్రంథాలయప్రచారము జరిపి తాము గ్రంథాలయోద్యమమునకు అంకురావృణము గావించినారు. సింక్వెట యం. ఎన్నెన్ని ఉద్యమములను చేపట్టినను ప్రాగంభించిన ఈమహాకార్యమును మాత్రమే సురక నేటినుకుకూడ దీని సభివృద్ధి పరచుచు తా మసల్పముగ దేశారాధన మొనరించినారు. ఇట్లు మీరు చూపిన మార్గమునే అనుసరించుచు మేము ఓపినంతవరకు గ్రంథాలయోద్యమములమున దేశసేవకావించుచున్నాము.

ఒక్క గ్రంథాలయోద్యమమే కాకుండ తాము చేపట్టిన సంఖ్యాత్మములైన ప్రజోపయోగికార్యము లన్నింటిని జయప్రదముగా కొనసాగించి యావదాంధ్ర ప్రపంచముయొక్క కృత్జ్ఞతకును మన్ననకును తాము పాత్రులయినారు. తాము సృష్టించిన అమితోత్సాహము, త్యాగశక్తి, కార్యదీక్ష మాకు నిరంతరము నూతనపటుత్వమును చేకూర్చి కార్యనిర్వహణకు పురికొల్పుచున్నవి. ఈనాడు మేము కార్యరంగమున అవలంబించుచున్న విధానములన్నిటి యందును మీ ఒరవడి విస్పష్టముగా కనుపింపక పోదు. ఉన్మలజ్ఞాన దీపికలు ధరించి మీరు ముందు దారిదీయుచుండ, అవేలమైన ఉత్సాహముతో మేము తమ అడుగుజాడలను అనుసరించుచు ఉండెదము. ఇట్లే ఇకముందుకూడ అనేక సంవత్సరములు తమ తేజస్సు మమ్ము దిద్ది తీర్పుటకు పరమేశ్వరుడు మీకు ఆయురారోగ్యైశ్వర్యాభివృద్ధులు చేకూర్చుగాక! !

ఆంధ్రదేశగ్రంథాలయసంఘసభ్యులు

పశ్చిమ గోదావరిజిల్లా విద్యాశాఖాధికారి గ్రంథాలయములలో ఉండకూడదన్న పుస్తకముల జాబితా.

(డాక్టరు తేతలి సత్యనారాయణ,

శాఖాకర్త గ్రంథాలయసంఘకార్యదర్శి)

240 సాక్షి

241 ,,

242 ,,

243 ,,

244 ,,

245 ,,

312 ఇంగ్లీషువారి సంసారపద్ధతులు

361 అకాలీలసత్యాగ్రహము

384 గాంధీమహాత్మునిచరిత్ర (గోవిందాచారి.)

385 ,, (చూ. సత్యనారాయణ.)

387 మహా దేవ గోవిందాచార్య

400 ఆత్మకథ I (మహాత్మా గాంధీ)

401 ఆత్మకథ II ,,

402 కోయలచరిత్ర

405	అమెరికాసంయుక్తరాష్ట్రములు	493	} గ్రామపునర్నిర్మాణములు
406	ఫ్రెంచిస్వాతంత్ర్యము	494	
407	తురుష్కప్రజాస్వామికము	495	హరిజనసమస్య
408	ఆధునిక రాజ్యాంగసంస్థలు I	496	గాంధీమహాత్మునిలండన్ ఉపన్యాసములు
	గో. రంగనాయకులు	498	భారత దేశస్థితి
409	II	497	భీమావ్యాపారం
	గో. రంగనాయకులు	499	పల్లెటూరు
420	నెపోలియన్ చక్రవర్తి	500	హైందవస్వరాజ్యము
422	కాంగ్రెస్ చరిత్ర	501a	సహకారోద్యమము (గాంధీ)
433	భారతీయుల అధినివేశనము	501b	,, (తల్లాప్రగడ రామారావు)
435	ప్రభుత్వము	502	,, (సామవేదం సత్యనారాయణ)
436	అధినివేశస్వరాజ్యము	503	బార్డోలీవిజయము
437	దక్షిణాఫ్రికా	504	మన నేతఃపరిశ్రమ
469	భారతవస్త్రపరిశ్రమము	505	గవర్నమెంటు
488	అరుంధతి	506	భారతజాతీయబుణములు
489	అస్పృశ్యత	508	వోటు
490	హరిజనులు అస్పృశ్యులు కారు	509	పారిశ్రామికహిందూదేశము
491	కర్మయోగము	510	గ్రామపునర్నిర్మాణతరగతులు
492	మాలవ్యా నెహ్రూగ్రంథిఉపన్యాసము	521	ఖద్దరుపరిశ్రమ

నీటిమీద గ్రంథాలయము, కొత్తవింత

సంచారగ్రంథాలయము, పెదవడ్డపూడి.

25-10-35 తేదిన ఉ॥ 7 గంటలకు, ఆర్య
బాలసమాజభవనమున సరస్వతీపూజ జరిగిన
పిమ్మట సేవాశ్రమవాణీమందిరసంచార గ్రంథా
లయపేటిక చక్కగా అలంకరింపబడి మేళతాళ
ములతో గ్రామవీధులవెంట నూరేగుచు కాలువ
వద్దకు పెద్ద జన సమూహముతో తీసికొనిపో
బడెను. ఇందు ఫిర్యాయందలి చుట్టుపట్టుల
గ్రామములలోని పలువురు గ్రంథాలయోద్య
మాభిమానులు, సేవాశ్రమవాణీ మందిరసభ్యులు
పాల్గొనిరి. కాలువయొద్దన బోటురేవుకడ పెద్దసభ
కూడెను.

బ్రహ్మశ్రీ మాధవపెద్ది బుచ్చిసుందరరామ
శాస్త్రిగారి ప్రార్థనాసంతరము గుంటూరు మం
డల గ్రంథాలయ సంఘాధ్యక్షులగు శ్రీయుత
శరణు రామస్వామి చౌదరిగారు పథ కధ్యక్షత
వహింప, వాణిమందిరకార్యదర్శియగు శ్రీయుత
పాతూరి నాగభూషణంగారు తాము పడవలో
స్థాపింపబోవుచున్నసంచార గ్రంథాలయస్థాపనో
ద్దేశములను, ఇందుకు పూనుకొనక పూర్వము
తమకు గలిగిన యనుభవవిశేషములను పూర్తిగా
నివేదించిరి. అంతట అధ్యక్షులు తమ ప్రారం
భోపన్యాసమున నీ క్రింది ముఖ్యవిషయములను
జెప్పిరి;—

అధ్యక్షుని ప్రసంగము:—ఈ సంచార గ్రంథాలయ పద్ధతి మన ఆంధ్రదేశమునకే గాక దక్షిణ దేశమున కంతటికిని ప్రోత్సహింపబడును. ఈ జిల్లాలో ప్రశంసనీయముగ పనిచేయుచున్న సేవాశ్రమ వాణీమందిరమువారిని ఈ పూనికకై కొని యాడవలసియున్నది. గ్రంథాలయములు నేడు, మన దేశములో మంచియభివృద్ధిని గాంచుచున్నవి. ఇంకను చక్కని పెంపు వీనికి రాగలదు. అయినను అమెరికాదేశమున దీయుద్యమము మిక్కిలి మహోన్నతదశయందున్నది. అచ్చటిపలువిధములగు విజ్ఞాన విషయములకు సంబంధించిన గ్రంథాలయము లేర్పడి ప్రజలకు మిక్కిటమగు జ్ఞానమును ప్రసాదించుచున్నవి. ఈయభివృద్ధి కంతటికిని 'కార్నిజీ' మహాశయు డచ్చటి గ్రంథాలయముల కొనర్చిన గొప్పధర్మములే పునాది. ఇందుకు ప్రభుత్వమువారియొక్కయు, దేశములోని విద్యావంతులయొక్కయు తోడ్పాటుసహితము గలదు. ఫ్రాన్సు, ఆస్ట్రీయా, రష్యా మొదలగు స్వతంత్ర దేశములన్నిటను నేడియుద్యమము ప్రజల కనేకవిధముల నుపకరించుచున్నది. మన దేశమునందు నిరక్షరకుటుంబములగువారికి గ్రంథాలయములు చేయవలసిన సేవ యెంతయేని గలదు. ఒక్కబరోడా సంస్థానమునందు తప్ప మరియెక్కడ నీయుద్యమమున కంతగా ప్రభుత్వపుతోడ్పాటు కానరాదు. శ్రీ దేశభక్త కొండా వెంకటప్పయ్యవంతులుగారు శాసనసభ్యులుగా నున్న కాలములో ఈయుద్యమావసరమును గ్రహించి యిందులకు ప్రభుత్వమువారు తోడ్పడుట యవసరమని కృషిచేయ, తత్ఫలితముగ నేటి వరకుకంటసరు తుడుచుటతో యన స్వల్పముగ మద్రాసు రాష్ట్రమునమాత్రము కొన్ని గ్రంథాలయములకు ప్రభుత్వమువారు గ్రాంటుల నిచ్చుచున్నారు. ఈ స్వల్ప మొత్తమైనను బడ్జెటులో

పమువచ్చినపుడు మినహాయింపులలో మొదట త్రోసివేయబడును. ఇంతేగాక యీయుద్యమము మన దేశములో వివిధ ప్రాంతములయందును యెట్లు పనిచేయుచున్నదియు, యిది మానవ కళ్యాణమునకు నెట్లు సహాయపడునదియు విపులముగ విశదీకరించిరి. శ్రీయుత రాయసం వేంకట శివుడుగారిని సభికుల కెరుకపరచుచు వారిని సంచార గ్రంథాలయము ప్రారంభింప వలసినదిగా గోరిరి.

అంతట వేంకటశివుడుగారు సభికుల హర్షధ్యానములమధ్య లేచి సంచార గ్రంథాలయమును ప్రారంభము జేయుచు తమ సహజ మృదుమధుర శైలిని శ్రోతల నానందాల్పిలో ముంచిరి. నవీనముగ వెలువడుచున్న కొన్ని గ్రంథములు పత్రికలు నేవిధముగ ప్రస్తుతసంఘాభివృద్ధికి చెరువుజేయుచున్నది చెప్పనపుడు కంపించని సభికుడుండడని వ్రాయుటలో అతిశయోక్తి లేదు. వారియు పర్యాసము ప్రజలకును గ్రంథాలయ సేవకులకును కూడ మిక్కిలి యుపయుక్తములగు సలహాలతో కూడుకొనియున్నది.

తరువాత గుంటూరు హిందూకళాశాలలో తెలుగుపండితులుగానున్న శ్రీయుత మందిలపత్రి ఉపేంద్రేశ్వరగారు వేదకాలమునుండియు భారత దేశమున గ్రంథాలయములు ప్రచారమునందున్నవనియు పురాణహరికథాకాలక్షేపములు, గోష్ఠములు, నాటకములు, తోలుబొమ్మలు వగైరాలమూలమున జనులలో జ్ఞానము వెదజల్లబడుచుండెడిదనియు, ఆధునికయుగమున విదేశములన్నింటను రేడియో, సినిమా మొదలగు సాధనములద్వారా ప్రజలలో విజ్ఞానము వెదజల్లబడుచున్నదనియు యీనాటి పద్ధతులతోపాటు మన పూర్వసాంప్రదాయములనుగూడ జోడించి ప్రజలలో గ్రంథాలయములు విజ్ఞాన వ్యాపనమును

చేయవలయుననియు మొదలుగాగల ముఖ్యమైన విషయములనుగురించి ముచ్చటించిరి.

అంతట కవివర్ణ్యులగు శ్రీ బుచ్చిసుందర రామశాస్త్రిగారు ఈ సందర్భమునుగూర్చి కొన్ని పద్యములుజెప్పి సభికుల రంజింపజేసిరి.

ముగింపు:—అధ్యక్షుడు సభను ముగించుచు పూర్వకాలమందు రాజా మహేంద్రరాయలు గ్రంథాలయములకును గ్రంథభాండాగారములకును దేవాలయముల కిచ్చినట్లు భూములను శాశ్వతదానమొసంగియుండిరనియు అటులనే నేడు పెదపాలెంగామవాసులు యిచ్చటనున్న సంస్థలకు శాశ్వతమగు వసతుల నేర్పాటుజేసి అవి చక్కగా నిర్వహింపబడునట్లు చూచుట వారి నిధ్యుక్తధర్మమనియు, ఇచ్చటనున్న 'సేవాశ్రమ సేవకుల' వంటి యువకులు యీ సంస్థల కార్య నిర్వాహమునకై దొరకుట యీ గ్రామము యొక్క అదృష్టమనియు వీరికి భగవంతుడు

ఆయురారోగ్యములనిచ్చి వీరి సంస్థలు నిర్విఘ్నముగా వానియుద్దేశముల నెరవేర్చునట్లు చేయు దురుగాక యని! ప్రార్థించుచుంటిననియు చెప్పిరి.

చివరకు 'వాణిమందిర' కార్యదర్శి అధ్యక్షులకును, వేంకటశివుడుగారికిని, సభికులకును చుట్టుపట్టులనుండి వచ్చిన అతిథులకును యీ సంచార గ్రంథాలయ స్థాపన విషయమై తగు సలహాల నిచ్చినవారికిని దానిని తమ పడవలో పెట్టుకొని నడుపుట కనుమతించిన బోటువారికిని, దీనికై యొక బీరువాను దానముచేసిన చినపాలెంవాస్తవ్యులగు వాళిరెడ్డి అన్నపూర్ణమ్మగారికిని, యే భగవానునికృపావిశేషముచేత యెట్టివిఘ్నములు లేకుండ యీ సత్కార్యము చక్కగా నెరవేరెనో అట్టి జగత్ప్రభువగు యీశ్వరునికి తమ హృదయపూర్వకకృతజ్ఞతాభివందనములు వెలిబుచ్చుటతో యీ సంచారగ్రంథాలయప్రారంభోత్సవకార్యక్రమము ముగిసెను.

గ్రంథాలయ ప్రచారము

నాయకులఉపన్యాసములు

విశాఖపట్టణమున కోటవార్డు ముస్లిముగ్రంథాలయమువారి యాజమాన్యముక్రింద మొన్నటి దినమున మహమ్మదీయ పాఠశాలాభివృద్ధిలో గ్రంథాలయోద్యమప్రచారముకొర కొక బహిరంగసభజరిగినది. (శ్రీ జయంతి వేంకటనారాయణ గారు(బరంపురము) అధ్యక్షతవహించిరి. ప్రారంభమున షేకు జన్నా సాహెబుగారును, కొండలరావుగారును ప్రార్థనసలిసిరి. బెజవాడనుండి విచ్చేసిన శ్రీయుత అయ్యంగి వేంకటరమణయ్యగారును, శ్రీమతి అట్లూరి వేంకటసీతమ్మ, కోన వేంకటరాయశర్మ, జనాబు ఇసాఖ్ సాహెబు, పురిపంజా అప్పలస్వామిగార్లును గ్రంథాలయోద్య

మముగూర్చి ఉపన్యాసముల నొసగిరి.

శ్రీ అయ్యంగి వేంకటరమణయ్యగారు ఉపన్యసించుచు నిట్లు నుడివిరి:—“అన్ని గ్రంథాలయములలోని గ్రంథాలయ పట్టిక నొకటి తయారుచేసి ఆ పట్టికను పట్నములలోని అన్ని గ్రంథాలయములలోను ఉంచడము అవసరము. ఆ కేంద్ర పట్టిక ననుసరించి పరస్పరము గ్రంథములు ఎరువు తెచ్చుకొనుట, పుస్తకములు పైనుండి కొని తెప్పించునపుడు కలిసి తెప్పించుకొనుట మంచిది. సాధారణముగ మనవారిలో గ్రంథములు దాచి వేయు దురభ్యాసమున్నది. బెజవాడలో ఒక ఎఫ్. ఏ. విద్యార్థి తనకు కళాశాలలో పెట్టిన పద్య

భాగము నొక గ్రంథమునుండి చదివి చించుకు పోయినాడు. చదువుకొన్నవారే ఇట్లుండగా మిగిలినవారివిషయము వేరే చెప్పనక్కరలేదు మన దేశము బానిసదేశముగా నున్నది. మనకు ఇట్టి బానిసభావా లుండడములో నాశ్చర్యములేదు.

మన దేశమందలి గ్రంథాలయములలో బాలుర జ్ఞానాభివృద్ధి విషయమై నిరాదరణచూపుచున్నాము. పాశ్చాత్య దేశములలో సగముధనము పిల్లల కోసము వినియోగించెదరు. వారికి చదువనేది జీవితములో ఒక ఆట అని బోధపడటట్లు చూడాలి."

ఉపన్యాసముల అనంతరము శ్రీ పురిపండా అప్పలస్వామిగారు ప్రవేశపెట్టిన ఈ క్రిందితీర్మానములు ఏకగ్రీవముగా సంగీకరింపబడినవి.

తీర్మానములు

(క) ఆంధ్రదేశ గ్రంథాలయ సంఘమునకు శాఖగ గ్రంథాలయోద్యమమును ఈపట్నమున వ్యాపింపజేయుటకుగాను "విశాఖపట్టణగ్రంథాలయసంఘము" అను పేరుతో నీసంఘమును స్థాపించుటకు తీర్మానించడమైనది.

(ఖ) ఈక్రిందివిధముగా నీసంఘకార్యనిర్వాహకవర్గము నెన్నుకొనడమైనది. అధ్యక్షులు:— ఎస్. ఎస్. త్యాగరాయశాస్త్రిగారు, ఉపాధ్యక్షులు:— టేకుమళ్ళ రామారావుగారు, బుద్ధిరాజు శ్రీకైల మల్లిఖార్జునరావుగారు, కార్యదర్శులు:— మల్లిమడుగుల జగన్నాథరావుగారు, మహమ్మదు ఫజ్లాబద్దీనుగారు. కార్యనిర్వాహక సభ్యులు:— వేపా వేంకటేశ్వర్లు, సబ్బిపీసు సత్యకేశవరావు,

చేబోలు సీతారామచంద్రారావు, పురిపండా అప్పలస్వామి, వంకాయల సరసింహాగారి, వెలిదెడ్ల చూడుకుడుతమ్మ, బులుసుసూరమ్మ, వెలిదెడ్ల శ్రీనివాసరావు, తెన్నేటివిశ్వనాథము, యస్. డి. థామసు గార్లును తక్కిన గ్రంథాలయముల కార్యదర్శులును.

(గ) పరస్పరసహాయముతో కలిసి పనిచేయుటకు ఈ పట్టణములలోని గ్రంథముల పేర్లను చేర్చి "కేంద్రపట్టిక" నొకటి తయారుచేయవలెనని ఈసభవారు తీర్మానించుచున్నారు.

(ఘ) ఈ పట్టణములోని గ్రంథాలయముల చరిత్రను తయారుచేసి జిల్లా గ్రంథాలయసంఘ కార్యదర్శిగారికి అందజేయవలెనని తీర్మానించుచున్నారు.

(జ్ఞ) ఈ పట్టణములోని పేదలకు అందుబాటులో నుండునట్లు వారి కాలమునకు అనుగుణముగ గ్రంథములను వారికి చదివి వినిపించుటకు అవసరమయిన ఏర్పాట్లుచేయుటకు ప్రయత్నించవలెను.

(చ) ఈసంఘముయొక్క కార్యస్థానము హిందూపతనమందిరములో పెట్టుటకు తీర్మానించడమైనది. ఇందుల కంగీకారమియవలయునని ఆ గ్రంథాలయ నిర్వాహకులను కోరుటకు తీర్మానించడమైనది. వందనములతో సభ ముగిసిన పిమ్మట ముస్లిముగ్రంథాలయమును శ్రీ వేంకటరమణయ్యప్రభృతులు దర్శించి సదభిప్రాయముల నొసగిరి.

గ్రంథాలయ సేవయే ప్రజాసేవ

గ్రంథాలయోద్యమము

పై శ్రీ రీకతో హైద్రాబాదు బులెటినుపత్రిక గ్రంథాలయములకు సహాయము చేయదలపెట్టి ప్రభుత్వమువారు చేయుచున్న విచారణలపై వ్యాఖ్యానముచేయుచు నిట్లు వ్రాయుచున్నది.

“ఇంతకాలమునుండికూడ, ప్రజలును, పత్రికలును గ్రంథాలయోద్యమమునకు సహాయము చేసి యీరాష్ట్రమున విద్యాభివృద్ధి చేయవలసిన అవసరమును అవకాశమును చిక్కనపుడెల్ల ప్రభుత్వమువారి దృష్టికి తెచ్చుచునేయుండెను. ప్రజావిద్యా మహాసభయు, ఆంధ్ర మహాసభయు, ఈవిషయమై ప్రత్యేకముగ నొక్కొక్క చెప్పినవి. తుదకు ప్రభుత్వమువారు అన్నివిధముల విద్యావిధానసంస్కరణమును గూర్చి ఆలోచించు సమయమున అట్టిది యెంతమందిదో గ్రహించినందుకు సంతోషించుచున్నాము ఇక్కడ విద్యావ్యాప్తి చాలమందగతిగనున్నదనునదియు, విద్యావిహీనతను త్వరగా పారద్రోలవలసినచో పాఠశాలలలోను కళాశాలలలోను జరుగువనికి దోడుగా గ్రంథాలయోద్యమముగూడ చేర్చబడవలెననునదియు స్పష్టవిషయములే. ప్రభుత్వమువారు ఈ ఉద్యమమునందు ఆదరముగలవారు గనేయున్నారని తెలియుచున్నది. అందుకు వారినభినందించుచు అట్లుచేయుటలో ఆంధ్రమహాసభవారినికూడ అభినందించుచున్నాము. పోయిన డిసెంబరునెలలో ఖమ్మంమెట్టులో జరిగిన ఆంధ్రమహాసభయందు ప్రభుత్వమువారిని ఒరోడాలో నున్నట్లే గ్రంథాలయోద్యమమును ఈరాష్ట్రమునకూడ ప్రారంభించవలయుననియు, ప్రజలచే నిర్వహించబడు గ్రంథాలయములకు షాహి, మునిసిపల్, లోకల్ ఫండు నిధులనుండిసహాయము చేయవలయుననియు ప్రార్థించు తీర్మానమొకటి చేయబడి యుండెనుగాదా! ప్రభుత్వమువారు ఆతీర్మానముపై నింతత్వరగా చర్యగైకొనిరనునది ఆంధ్రమహాసభకు నితరులకు లభించని

గొప్పతనము లభించుటయేయగును. కొంతమంది ప్రజానాయకులకు ఆంధ్రమహాసభను సమావేశపరచినవారు నదరు మహాసభను సమావేశపరచుటకు ముందుగ ప్రభుత్వమువారు విధించిన కొన్ని షరతులకు అంగీకరించియుండుట నల్ల మహాసభ కోరిక సిద్ధించలేదనియు మేమెఱుగుదుము ఆంధ్రమహాసభ మితవాదపక్షియులగు ప్రజానాయకులచే నడుపబడునంశయని ఒప్పుకొనుచు మేము ఆమహాసభ మితవాదాభిప్రాయము గల్గియుండుటవలన మాత్రమే దాని షలుకుబడి సాగుచున్నదని విశ్వసించుచున్నాము. ఈ సందర్భమున మేము ప్రజావిద్యామహాసభ యొక్క స్థాయిసంఘమువారు ప్రస్తుతము తమకు ప్రభుత్వమువారికి మధ్యగల అంతరమును దాటు విషయమై త్వరలో నేదోయొక తీర్మానమునకు రావలసినదని సూచించగోరుచున్నాము. మహాసభను సమావేశపరచుటకు ముందుగ నగదు జమానతు నీయవలసినదని ఒక షరతును అధికారులు విధించినారు. ఇదిమాకును చాల విచారకరము. అయినను అనిష్టములగు షరతుల కోర్పు కొనియైనను ప్రజాహితమునకై పనిచేయుటలోనే వివేకముగలదు. ప్రజామహాసభ చాలకాలమునుండి ఆందోళనావస్థలోనేయున్నది. ఇందుకుగల కారణములు దానివశమునలేవు; వాస్తవమే. కాని ప్రజాహితము ప్రధానముగనుక ఆసభవారు ఆవిషయమును దృష్టిలోనుంచుకొని అధికారులు వారినహాయములేకుండ విద్యాసమస్యలపై తీర్మానించుకుండుటకుగాను యిష్టముకాని షరతులకైనను అంగీకరించవచ్చును. ఈ సూచనను మేము ప్రజామహాసభయొక్క స్థాయిసంఘమునకేగాక ప్రభుత్వమువారికిని జేయుచున్నాము. ఏలయన: ఇరువురి సహకారమువల్ల మాత్రమే యీరాష్ట్రముందలి విద్యాసమస్య అధికారులకును ప్రజలకును ఉభయులకును తృప్తికరముగ పరిష్కారము కాగలదని మాకు తోచుచున్నది.

గుంటూరు మండల దశమ గ్రంథాలయ మహాసభ, రేపల్లె

అక్టోబరు, 1935.

మ ద్దు ల వెంకటగిరి రావు గారి

ఆహ్వాన సంఘాధ్యక్షోపన్యాసము

మంగళకరమగు సీనుముహూర్తమున విద్యా వంతులును దేశసేవాపరాయణులు నగు మిమ్మా హ్వనించి యాదరించుటకు సమర్థులెందరో యుం డగా నా కీ యవకాశ మిచ్చినందులకు నేనా హ్వనసంఘమువారి కెంతయు కృతజ్ఞుడను. మీ వంటి మహాపురుషుల దర్శనముచేత మేమును, మా సోదర పట్టణవాసులును ధన్యులము. గమ్య స్థానము దూరమనక తమకుగల కార్యభారము లను సరకుగొనక, మాయాహ్వనముల నంగీక రించి, యీ సరస్వతీపూజయందు మాతో భాగ స్వాములౌట కరుదెంచిన భాషాసేవకులకును, నుపన్యాసకులకును, సదస్యులకును సుస్వాగతము.

మన రేపల్లెసీమవాసియు, అఖండత్యాగ మూర్తియు, దేశసేవాధురంధుడును, బహు భాషాకోవిదుడును, మన ఆంధ్రదేశనాయకులు ను, కీ॥ శే॥ ఆంధ్రరత్న దుగ్గిరాల గోపాల కృష్ణయ్యగారికి యిందుగా నామనఃపూర్వకవంద నము లర్పించుచున్నాను.

వందలకొలదివండ్లజాతముగా బరువులెత్తిన వెంకటభారతజాతీయత మరల తలయెత్తబూను కొను తెంతయు శుభస్కరము.

అమెరికా, ఇంగ్లండు మొదలగు దేశములలో గ్రంథాలయోద్యమమే ప్రత్యేకజాతీయ నిర్మాణమునకు కారణము. ఆయా దేశములలో జరిగిన మహత్తర ప్రయత్నములగురించియు “కార్మిడి” మొదలగు కోటిశ్వరుల మహాత్యాగము లను గురించియు నిచట వివరింపజాలనందులకు చింతిల్లుచున్నాను. దానిని గురించి చెప్పదలంచు కొన్నచో భారతమునకంటె పెద్దగ్రంథమగుట

యుప్రస్తుతాంశమునుగూర్చి యుత్సాహతురులై యున్న మీ యమూల్యావకాశమును నేనపహ రింపవలసివచ్చుటయు యుక్తముకాదు. ఈయు ద్యమమునందు, బ్రిటిషు యిండియాను, స్వదేశ సంస్థానములుగూడ సమముగా పాల్గొన్నవి. కాని ఏయితరరాష్ట్రముగూడ బరోడారాష్ట్రము తోసమానముగా ముంచునకు రాజాలకపోవుట చిత్రము. బరోడాసంస్థానమువారి యుద్యమము నాదరించి ప్రభుత్వపక్షమున విద్యావంతులనితర దేశములకంటె వారివిధానమును నేర్పించి గ్రంథాలయోద్యమమును ప్రభుత్వశాఖలలోనొకదా నినిగా చేయగలిగిరి. సంస్థానములోని ముఖ్యనగ రములలో గ్రంథాలయములు స్థాపించి సంచార గ్రంథాలయ పద్ధతిమీద పల్లెపల్లెకును విజ్ఞాన మును వెదజల్లిరి. నిజాంరాష్ట్రమునగూడ నేడు గ్రంథాలయములు విరివిగానే యున్నవి. ఒక్కొక్క అంధ్రరాష్ట్రమునుగురించికూడ మనవిచేయు దును. ఆర్యవిజ్ఞానమువలె నీయుద్యమముగూడ దక్షిణాపథమున కరుదెంచినపుడు తెలంగాణము యొక్క ప్రాచీన విజ్ఞానము విస్మృతయవనికనుండి వెలికి చూచినది. నశించి పోవుచున్నవారి విజ్ఞాన కోశముల నొక్కచో నేకరించి రక్షింప వలసిన యవసరము వారికి గోచరించినది. ఈతస్మ యతలో పల్లెపల్లెభేదము లేకుండ నెన్నియో గ్రంథాలయములు నెలకొల్పబడినవి. ఈ గ్రంథాలయముల యభివృద్ధికి నైక్యతకు తోడ్పడు టకు గ్రంథాలయ సర్వస్వమును పత్రిక ప్రారం భించబడినది. ఆంధ్రరాష్ట్ర కేంద్రగ్రంథాలయ నిర్మాణప్రయత్నములు జరిగినవి. ఒక్కొక్కచో

మహాసభలు ప్రారంభింపబడినవి. ప్రజల తృప్తి హాములో బాధ్యత వహించుచుండిరి. కాని ఆంధ్రులు ఆవేశప్రియులు. అప్పటికి భారత దేశమునకు మహాత్ముని స్వాతంత్ర్యశంఖారవము భోరుకొన్నది. దేశమునందలి అన్ని యుద్యమముల దృష్టియు ఆమహోద్యమము వంకకు మరలినది. విశ్వమానవ కళ్యాణములకు ముఖ్యముగా భారత కళ్యాణమునకు గావించబడుచున్న యీశాంతి సమర మితరకార్యోత్సాహములకు చోటియక పోవుటచేత గ్రంథాలయోద్యమము మందగించినది. రాష్ట్రీయ గ్రంథాలయ నిర్మాణ ప్రయత్నములు చల్లబడినవి. గ్రంథాలయ సర్వస్వము, పాఠకుల కనుమొరింగినది. అనేక గ్రంథాలయములు పుస్తకములు పాఠకులచేతులలో చిక్కుపడుటచేత శిథిలములు, నామావశిష్టములు కావలసివచ్చెను. ఈమండలమున మనతోగూడి కలసి పనిచేసిన గ్రంథాలయము లెన్నియో నిర్జీవములు, రూపరహితము పోవలసి వచ్చినందులకు మనమందరమును దుఃఖపడవలసియున్నది. ఇట్టి విషమఘర్షితులలోకూడ పత్త్యేకశ్రద్ధవహించిన గ్రంథాలయాభిమానులకు నాధన్యవాదములు. ఈనూతన యుగమున గ్రంథాలయోద్యమముకూడ సర్వ సామాన్యజనులకు సహాయముగా నుండి వారియభివృద్ధికి తోడ్పడవలెను. ప్రతి గ్రామమునకు మంచినీటిబావి యెంత ఉపయోగమో, ప్రతిమానవ శరీరమునకు వాయువెంత ఉపయోగమో, మానవులకు గ్రంథాలయములుకూడ అట్టివేయని తలంచవలెను. ప్రతిమండలమందును, ప్రతిఖండము లేక సీమయందును, ప్రతిగ్రామములోను ప్రచారముగావించిగ్రంథాలయములు స్థాపించ ప్రయత్నించవలెను. లేనియెడల గ్రామజీవితము అభివృద్ధిపొందనేరదు. గ్రంథాలయసేవయే ప్రజాసేవ, యువకులు,

పెద్దలును, కూడ నీ యుద్యమములో పనిజేయుట కవకాశమున్నది. మనోవికాసమే జీవనాధారము. ఉత్సాహము, మనోవికాసములేని జీవనము నిరర్థకము. కావున ఓ సోదర సోదరీమణులారా! గ్రంథాలయాభిమానులగు మిమ్ములను నేను ప్రార్థించునది యేమనగా:—ప్రతిగ్రామమునను గ్రంథాలయములను నిర్మింపవేడుచున్నాను. గ్రంథాలయములు ఆటస్థలములు కాకూడదు. గ్రంథాలయమున గ్రంథపఠనముగాని ప్రతికాపఠనముగాని యితరసాహిత్యప్రసంగములుగాని యుండవలెను. గ్రంథాలయాధికారులు నెలకొక సారియైన విద్యావిషయక ప్రసంగముచేయుటకు సభ్యుల కవకాశము కలుగజేయవలెను. మరియు ప్రస్తుతదశ సంచలనములో గ్రంథాలయోద్యమముకూడ ముఖ్యస్థానము నాక్రమించవలెను.

గ్రంథాలయ సేవకులు ఓర్పు, వట్టుదల, ఉత్సాహముకలిగి యుండవలెను. గ్రంథాలయోద్యమాభిమానులు గ్రామములోని యితరసంస్థలలో తగుల్కొని యుండక నిరాడంబరముగ పనిజేసినచో విశేషఫలితము చేకూరును. దేశము యొక్కసమిష్టి ఆదర్శమునకు వెనుకాడు నే సంస్థయు అభివృద్ధి పొందజాలదు. అస్పృశ్యతా నిర్మూలనమున కొక తీరుగడ నేటి కగుపించుచున్నది. అది అత్యవసరమని ప్రముఖులందరుగూడ సంగీకరించుచున్నారు.

ప్రస్తుతము గ్రంథాలయములకు స్వంతభవనములుచాలాలగుదుగా నుండుటచేత అస్పృశ్యులనబడు వారికి గ్రంథాలయ ప్రవేశమునకు అభ్యంతరములు కలుగుచున్నవి. అది సమకూరని నాడు, జాతీయతానిర్మాణము ప్రహసనము మాత్రమే యగును కావున దానికి మనము తోడ్పడుటకును గ్రంథాలయముల సమిష్టి సౌభాగ్యములను చెదరగొట్టకుండుటకును ప్రతి గ్రం

థాలయమునకును ప్రత్యేక భవనములు అవసరమని నేను మనవిచేయుచున్నాను. దేశమునందెన్నియో మార్పులు రానున్నవి. వానిలో స్త్రీజనాభ్యుదయముకూడ నొకటి. పరిపాలనమునందు స్త్రీలకు ప్రాతినిధ్యము లభించినది. ఇంకను లభింపనున్నది. కావున వారుగూడ పురుషులతో బాటు సమానమగు విజ్ఞానము కలిగియుండు టవసరము. కావున ప్రతిగ్రంథాలయములోను స్త్రీలకు తగిన సౌకర్యములను కలిగించవలె నని నా ప్రార్థన. ఇప్పటికి నేను గడువుమీరి యుండును. కావున నపర భారతమూర్తు లగు మీ

కందరకు శ్రమకలిగించినందులకు క్షమాపణ వేడుచున్నాను. మా ఆహ్వానములను మన్నించి యిచటికి దయచేసి మహానందపరచిన సభ్యులెల్లరకు సంఘముపక్షమున ధన్యవాదము లర్పించుచున్నాను.

భాషారాజ్యాంగవేత్తలగు మీరెల్లరు పై సందర్భములు విచారించి ధర్మనిర్ణయము గావించుచు మా సేవాధర్మమునకు మార్గదర్శకులును, సహాయులు నగుటకు ప్రార్థించుచు నీవిన్నపమును ముగించుటకు సెలవు కోరుచున్నాను. మహాశయులారా! పునరభివాదములు.

గుంటూరు మండల గ్రంథాలయ దశమ మహాసభ, రేవల్లె

మహాసభను ప్రారంభించిన

మ న్నే ప ల్లి రా మ కృష్ణ రావు పంతులు గారి

ఉపన్యాసము

గ్రంథాలయోద్యమాభిమానులారా!

ఈ గుంటూరుమండల గ్రంథాలయ దశమ మహాసభను ప్రారంభించు సంతోషకార్యమును నాయం దునిచిన మీ యాహ్వానసంఘమువారి కనేక కృతజ్ఞతాపూర్వక వందనములు. మీ ప్రక్కమండలమగు నెల్లూరుజిల్లాలో గ్రంథాలయోద్యమమున మేముచేయు కొలదిపాటిసేవను మీరు గమనించి, మా మండల గ్రంథాలయోద్యమసేవకుల గౌరవింప నెంచిన మీ యుదార ప్రేమాతిశయములే నన్నీ కార్యమునకు నియోగించుటకు ప్రేరించి యుండనోపు నని భావించుచు, నేటిసభలో పాల్గొని యీ యుద్యమమునందనుభవపరులగు మీవలన నూతనాంశముల నేర్చుకొన నాకు అవకాశ మొసంగిన

మీ యాహ్వాన సంఘ సభ్యులకు మఱల ప్రణామము లర్పించుచున్నాను.

1910 వ సంవత్సరం డిసెంబరు 29 తేదిన నేను సహాయకార్యదర్శిగా నుండగా నెల్లూరు ప్రోగ్రెసివ్ యూనియనువారు తిక్కన గ్రంథాలయమును స్థాపింప మహాజనసభలో తీర్మానించి నప్పటినుండియు, నీ గ్రంథాలయోద్యమముతో నాకు సంబంధముకలిగినది. నాడు 450 గ్రంథములతో ప్రారంభింపబడిన ప్రోగ్రెసివ్ యూనియనువారి గ్రంథాలయము, నేడు 8000 వేల అంగ్ల అంధ్ర సంస్కృత గ్రంథములతో విరాజిల్లుచు, మండలీయుల ఆదరణ నెక్కువగ బడసి విజ్ఞానమును వెదచల్లుచు, నిర్విఘ్నముగ నానాటికి వర్ధిల్లుచున్నది. మా మండలములోని రెడ్డికులా

వతంసులును సహజాదార్యసంపన్నులును సకల సదుద్యమ ప్రోత్సాహకులును కీర్తిశేషులు నగు రావుబహదూర్ రేబాల లక్ష్మీనరసారెడ్డిగారి అభిమానమునుఁడని వారిచే శాశ్వతముగ దాన మొసంగబడిన దివ్యభవనములో నెలకొల్పబడి మా గ్రంథాలయములు సక్రమముగా పనిచేయు చున్న వని గ్రంథాలయోద్యమాభిమాను లగు మీరెల్లరు వినుటకు కుతూహలులై యుండురని నేను తలంచుచున్నాను.

1911 వ సంవత్సరమున బెజవాడలో రామ మోహన గ్రంథాలయము స్థాపింపబడినప్పటినుండి, గ్రంథాలయోద్యమమునకు ఆంధ్ర దేశమందంతట నెక్కువ వ్యాప్తిగలిగిన సంగతి సర్వజనవిదితమే. ఈ వ్యాప్తికి కారణభూతులై ఆంధ్రభూమి యందేగాక అఖిలభారతవర్తమునందీయుద్యమ మును వ్యాపింపజేయ విశేష శ్రమపడిన కీర్తి శేషులగు సూరి వెంకట నరసింహ శాస్త్రి గారిని మనము మరువజాలము. 1916 వ సంవత్సరము మే నెల 12 తేదిన ఆంధ్రదేశ గ్రంథాలయ ప్రతినిధుల తృతీయ మహాసభను నెల్లూరులో మేము జరిపినపుడును, 1920 వ సం వత్సరము నవంబరు 20, 21 తేదీలలో నెల్లూరు మండల గ్రంథాలయ మహాసభను మేము జరిపినపుడును, శ్రీశాస్త్రిగారును, శ్రీయుత అయ్యంకి వేంకటరమణయ్యపంతులుగారును మాకెంతయో తోడ్పడిరి. శ్రీశాస్త్రిగారు నాటి మండలమహా సభ కధ్యక్షతనుగూడ వహించియుండిరి. ఈ యిరువురు మహాశయుల కార్యదీక్షవలనను, వారికి ఇతరు లొసంగిన ప్రీతిపూర్వకమగు సహ కారమువలనను, గ్రంథాలయోద్యమ ముపుడు గ్రామములకు వ్యాపించి అనేక గ్రామములలో గ్రంథాలయములుద్భవించుటకు కారణమయ్యెను. కాని ఆ ఉత్సాహము కొంతకాలము చలరేగి

ఆవల రాజకీయ కల్లోలమువలన తగ్గినపుడు, దేశ సేవకులదృష్టి యంతయు గాంధీమహాత్ముని భారతదేశోద్ధరణ కార్యనిర్వహణసాధన మగు సత్యాగ్రహోద్యమమునందు లగ్న మైనది. స్వరాజ్యము సంపాదించుకొని పరిపాలనాయంత్ర మును దేశీయుల హస్తగతము గావించుకొనిన గాని భారతదేశ శ్రేయోభివృద్ధి త్వరితగమన మున కొనసాగనేరదనియు, భారతదేశము నాగ రక ప్రపంచములో తలయెత్తుకొని తిరుగజాల దనియు, మాతృదేశాభిమానులు దృఢమనస్కులై, సర్వశక్తుల రాజకీయరంగమున వినియో గించుచు పోరాడుచుండిరి. అట్టికారణమువలన గ్రంథాలయోద్యమ వ్యాప్తియు, కార్యక్రమ మును, షుమారు 10, 12 సంవత్సరములు ఆగ వలసివచ్చెను. పరిపాలకుల తీవ్రనిర్బంధనచర్యల వల్లనైననేమి, ఇతర కారణములవల్ల నైన నేమి? శాసనోల్లంఘనోద్యమము ఉపసంహరించు కొనబడినప్పటినుండి గ్రంథాలయో ద్యమము మఱల గ్రంథాలయోద్యమానుల దృష్టి నాకర్షించుటయు, గ్రంథాలయోద్ధారక శ్రమయు, అయ్యంకి వేంకటరమణ య్యపంతులు గారు కార్యరంగమున ప్రవేశించి సహజదీక్షతో పట్టుదలతో కార్యముల నడిపించుటయు, మరల నిపుడు ఉద్యమము నూతన తేజముతో విరా జిల్లుటయు సంభవించినవి. మఱల గ్రంథాలయ సభలు ప్రదర్శనములు ఉపన్యాసములు వార్షి కోత్సవములు ఎటుచూచినను జరుగుచుండుట అత్యంతముదావహము.

ఈ ఉద్యమవ్యాప్తికేగాక మతేయుద్యమ వ్యాప్తిని మనకు గొప్పఅటంకము మన దేశజుల బీదాతికము అజ్ఞానము నిరక్షరత్వము అని మన కెల్లరకు తెలిసినవిషయమే. వీని నెదుర్కొనుటకు మనక క్రింది మనముసంసిద్ధులముకావలయును.

స్వపరిపాలనము ననుభవించు రషియా, అమెరికా, ఇంగ్లాండు, జర్మనీ, జపాను మొదలగు దేశము లెల్ల నత్యంతశీఘ్రకాలములో తమ దేశజల నిరక్షరత్వమును రూపుమాపుకొని తమ ప్రజలలో జ్ఞానోదయమును కలిగించుకొని సర్వవిధముల సభివృద్ధిగాంచుచుండగా, ఇంగ్లాండులో నూటికి 1.8 మంది, స్కాట్లాండులో నూటికి 16, అమెరికాలో నూటికి 7.7 మంది మాత్రమే చదువురానివారై యుండగా, మన ధర్మకర్తలని చెప్పుకొను ఆంగ్ల దేశజల పరిపాలనలో సుమారు 150 వత్సరములు లోబడియున్న మన దేశములో, నిప్పటికి నూటికి సుమారు 90 మంది చదువురాని వారు గా నుండుట, ఎంతటి హృదయ నిర్భేదకమగు విపాదమో, ఆంగ్లలచే ధర్మకర్తత్వమెటుల నిర్వహించబడుచున్నదో, మన మెట్టి నిస్సహాయస్థితిలో నున్నామో మన మనుదినము స్మరింపక తప్పదు. మన రాష్ట్రము లోని జనసంఖ్య స్వదేశ సంస్థానములతో కూడ కలిపి లెక్కించినచో 4,71,93,002. వీరిలో చదువుకొనినవారి సంఖ్య 43,67,545 చదువురానివారి సంఖ్య 4,28,26,057. అనగా యీ రాజధానిలో నూటికి తొమ్మిదిమంది మాత్రమే చదువుకొనినవారు, 91 మంది అక్షరజ్ఞానము బొత్తుగా లేనివారు అని 1930 వ సంవత్సరపు ప్రభుత్వ సెన్సెస్ లెక్కలచే తెలుపుచున్నవి. స్వదేశసంస్థానముల జనసంఖ్యను వదిలి వేసినచో మొత్తపు బ్రిటిష్ ఇండియాలో గల సుమారు 27 కోట్లమంది ప్రజలకు 1931-32 సంవత్సరపు లెక్కప్రకారము సుమారు 13కోట్ల రూప్యములను అనగా మనిషి 1కి రు0-8-0ల వంతున మాత్రమే మన ప్రభుత్వమువారు మన దేశీయుల విద్యకై వ్యయపరచినారని మదింపు చేయబడినది. ఆంగ్లేయుల మాతృభూమియగు ఇంగ్లాండు

దేశమున ఒక్క లండన్ నగరరాజముననే 1933-34 లో విద్యాభివృద్ధికై 1,27,17,854 పౌండ్లు అనగా రు 16,95,64,720 లు లండన్ మునిసిపాలిటీవారు మాత్రమే వ్యయపఱచి యున్నారు. అనగా లండన్ మునిసిపాలిటీ జనసంఖ్యయగు 44 లక్షలమంది ప్రజలకు సుమారు 17 కోట్ల రూప్యమును విద్యకై వారు వ్యయపెట్టియుండగా, మన దేశమున బ్రిటిష్ రాష్ట్రములలోని సుమారు 27 కోట్లమంది ప్రజలకు గవర్నమెంటువారు, జిల్లాబోర్డులు, మునిసిపాలిటీలు అందరు కలిసి సుమారు 17 కోట్ల రూప్యములు వ్యయపెట్టుచున్నారు. అనగా ఒక్క లండన్ మునిసిపాలిటీ మాత్రమే సాలుకు మనిషి 1కి రు 38 లు వంతున వ్యయ పరచుచున్నది; మన దేశమునో ప్రభుత్వమువారు మునిసిపాలిటీలు జిల్లాబోర్డులు అందరు కలిసి మనిషి 1కి రు0-8-0 వ్యయపరచుచున్నారు. పరిస్థితు లిట్లుండగా మనలో నూటికి 91 మంది అక్షరజ్ఞాన శూన్యులుగ నుండుటలో ఆశ్చర్య మేమున్నది? ప్రభుత్వమువారు ఎక్కువ ద్రవ్యమును విద్యాభివృద్ధికై వ్యయపఱచి తీవ్రమైన కార్యప్రణాళికను వెంటనే ఆచరణయందుంచి నిరక్షరత్వమును రూపుమాపిన గాని, ఏ యుద్యమమును ఏ సంస్కరణమును తృప్తికరమగు ఫలితముల నియ్యజాలదు. కాన గ్రామాలయోద్యమాని మాను లిందుకు తగిన యాందోళనమును నిరంతరము చేయుచుండుట అత్యంతావశ్యక మని తలంచుచున్నాను.

దుర్భర దారిద్ర్యమున మృగ్గుచున్నను ప్రభుత్వ సహాయము అత్యల్పముగ నున్నను నిస్పృహులమై ఉదాసీనులమై మనముచరించి కాలముగడపనేరము. శక్తికి తగిన పనుల నైన చేసి తీరవలయును. కొన్ని గ్రామాలయములు

రాత్రిపాఠశాలలను నిర్వహించు చుండుట శ్లాఘనీయము. గ్రంథాలయములు విద్యావ్యాప్తమున తమ బాధ్యతను గుర్తెరింగి తమ కార్యభాగమును నిర్వహింపకతప్పదు. “గ్రామములకు మరలుడు!” అను ఘోష ఎచ్చట జూచినను అనేధి కారవిద్యాధికుల వాక్కులనుండియే గాక యధికారుల ప్రబోధములనుండికూడ వెడలుచున్న యీ తరుణమున, యువకులగు విద్యావంతులు వేలకొలది పనులులేక నిరుత్సాహులై ఆధునిక విద్యావిధానపద్ధతిని నిందించుచున్న యీతరుణమున, గ్రామవాసులలో నిరక్షరత్వమును రూఢిమాపుటకు యువకులకు అవకాశములను గల్పించుటయందు గ్రామ గ్రంథాలయములును మార్గదర్శకత్వమువహించుట అవసరము నపేక్షణీయమును.

పట్టణములకన్న గ్రామములవంకనే విద్యాధికులగు యువకులదృష్టి యెక్కువగ ప్రసరింపవలసియున్నది. భారతీయులలో నూటికి 89 మంది గ్రామములలో నివసించువారై యున్నారు. నూటికి 11 మంది మాత్రమే పట్టణములలో నివసించువారు. విదేశములకును మనకును ఈ విషయమున వ్యత్యాసము చాచకలదు. ఇంగ్లండ్ అండ్ వేల్సులో నూటికి 20 మంది గ్రామములలో, 80 మంది పట్టణములలో నివసించువారు. అమెరికాలో యునైటెడ్ స్టేట్సులో నూటికి 44 మంది గ్రామములలో, 56 మంది పట్టణములలో, ఫ్రాన్సులో నూటికి 51 మంది గ్రామములలో, 49 మంది పట్టణములలో; కెనడాలో నూటికి 58 పట్టణములలో, 47 మంది గ్రామములలో నివసించువారు. మన గుంటూరుజిల్లాసంగతిని విచారించిన, ఈ జిల్లాయొక్క మొత్తపు జనసంఖ్య 30,85,660 లో 2,78,865 మంది పట్టణములలో, 17,57,295 మంది గ్రామములలో నివసించు

చున్నారు. అనగా నూటికి 18 మంది పట్టణములలో, 87 మంది గ్రామములలో నివసించుచున్నారు. కాబట్టి గ్రామములనెట్టి దేశశ్రేయోభిలాషియును పేక్షింపజాలడు. కాబట్టి వారినుద్ధరించి విజ్ఞానవంతులుగజేయ సమకట్టనిదే దేశ మంత మాత్రము అభివృద్ధి నొందజాలదు. అందువలననే గాంధీమహాత్ముని గ్రామపారిశ్రామికోద్ధరణ సంఘమువారి కార్యప్రణాళికయు, దాని ననుసరించుచున్న ప్రభుత్వమువారి కోటిరూప్యముల గ్రామ పునర్నిర్మాణ కార్యప్రణాళికయు నేడు గ్రామములపై నెక్కువ దృష్టిని ప్రసరించి యుండుటయని మనకు స్పష్టము.

రాత్రిపాఠశాలల నిర్వహించుటయే గాక, గ్రంథాలయములు గ్రామప్రజలకు చేయతగిన సహాయము లింకెన్నియో స్ఫురింపగలవు. ఉదాహరణముగ బౌద్ధసేవ చేయుటకును బీదలకు అప్పుడు అన్నదానము చేయుటకును, కొన్ని గ్రంథాలయములు పూనియున్నవి. కుముదవల్లిలో శ్రీ వీరేశలింగకవిసమాజమువారి రిట్టి సేవ చేయుచున్నారు. వారి గ్రంథాలయము 1897 సం॥రం జూన్ నెల 22 తేదిన స్థాపింపబడి యీ 38 వత్సరములుగ శ్లాఘనీయమగు కార్యక్రమమును సాగించుచున్నదని వినుటకు సంతోషించుచున్నాను. ఇట్టికార్యవిధానములను వీలైనచోట్లలో గ్రంథాలయములు ఆచరణలోనికి తేవచ్చును. అప్పుడు ప్రజలకు వీనియందు ప్రేమకలిగి, వలసిన ధనాదినహాయములు లభ్యపడి గ్రంథాలయములు యెక్కువ ప్రజానురంజకముగ జనోపయోగకరముగ నిలిగిగలవు.

గ్రంథాలయములకు గ్రంథముల సేకరించుటలో నెక్కువ విచక్షణతతో కార్యనిర్వాహకులు వర్తించుట అవసరము. గ్రంథముల సంఖ్య నెక్కువ పెంపొందించవలెనను ఆశతో ఘోలంగ

రాదు. ఐహికాముష్మికనుఖముల నొందజేయు విజ్ఞానమును ప్రసాదించునట్టి గ్రంథరాజముల నాలయమునజేర్చుచు, అట్టి గ్రంథములను చదువు వారు వీలైనపుడు చదువుకొనజాలని వారిని చేర్చి వానిని చదివి యందలి అంశములను బోధించుచు, విజ్ఞానమును వెదజల్లుచు, గ్రంథాల యము నెల్లర కుపయోగకారిగా నొనర్పవలెను. పురాణాదికాలక్షేపములును, గ్రంథాలయము లలో జరుపుటవలన జ్ఞానాభివృద్ధికి తోడ్పడగల వని కొన్ని గ్రంథాలయములు ప్రత్యక్షముగ రుజువుచేయుచున్నవి. కావున ఈ విధానమును కూడ గ్రంథాలయములు అవలంబింప జ్ఞప్తి యంచుకొనుట ఫలదాయకము. కేంద్రగ్రంథాలయములను సంచారగ్రంథాలయములనుకూడ వీలైనచోట్లలో నెలకొల్పుట అవసరము.

ప్రభుత్వమువారు గ్రంథాలయముల కిటీవల గాంటూల నొసంగ బొగ్గింబించినారు. కాని వారొసంగు మొత్తముగాని వారు నిర్ణయించు పద్ధతులుగాని ఉద్యమవ్యాప్తియొక్క త్వరిత గమనమునకు తోడ్పడజాలకన్నవి. ఈ గ్రాంటు కోశే గ్రంథాలయమువారు, వారుకోశే గ్రాంటు మొత్తమునకు సమానమైన మొత్తమును ముందుగా నేకరించుకొని దానిని గ్రంథములకై వారు స్వయముగ వ్యయపరుప బూనినగాని, ప్రభుత్వమువారి గ్రాంటు లభ్యపడదు. అనేక గ్రంథాలయము లీ పరతును నెరవేర్చజాలక ప్రభుత్వసహాయము నపేక్షింపజాలకన్నవి. అపేక్షించునవియు బహు స్వల్పమొత్తములనే విధి లేక కోరుకొనవలసిన దురవస్థలో జక్కుకొని యున్నవి. ఈ నిబంధనను ఈ బీద దేశమునం దాచరణయందుంచుట పాడికాదు. దీనిని రద్దుపఱచుట అవసరమని నాలభిప్రాయము. బొత్తుగా రద్దుపఱచుట అనపేక్షణీయమని తలంపబడినచో

ప్రభుత్వమువారిచ్చుగాంటునకు సమానముగా గాక అందు పాతికభాగముగల మొత్తమును దరఖాస్తుదారులు స్వయముగా నేకరించుకొని వ్యయపరుపవలెననిన చాలునని తోచుచున్నది. స్వయంసహాయము సంతమాత్రముబలాత్కార ముగ విధించినచో గ్రంథాలయము లెక్కవగ ప్రభుత్వసహాయము నుపయోగించుకొనుటకు ఎక్కువగ్రామములలో గ్రంథాలయములుజనించి పెంపొందుటకు అవకాశముకలుగును.

గ్రామములలో గ్రంథాలయములు వృద్ధికి రావలెననిన ప్రభుత్వధనసహాయ మిప్పటికేన్న ఎక్కువగ చేకూరవలయును. బరోడాసంస్థానము నందు గ్రంథాలయాభివృద్ధి యెంత త్వరితముగా వ్యాపించినదో ఆ సంస్థానమువారెంత ధారాళ ముగ ధనమును వ్యయపరచుచున్నారో మన ప్రభుత్వమువారు గమనించుకొనునగుదా. విదేశములలో గ్రామ గ్రంథాలయము లెట్టి ఉన్నతస్థితిలో నున్నవో ప్రభుత్వమువారికి తెలి సినవిషయమే కదా. బ్రిటన్ దేశమున గాని, అమెరికాదేశమునగాని, రషియా దేశమునగాని, స్విట్జర్లెండు దేశమునగాని, జర్మనీ దేశమునగాని, డెన్మార్కు దేశమునగాని అత్యంత ప్రాముఖ్య మని ఎంచబడిన ఈ గ్రంథాలయోద్యమమునకు ఆయా ప్రభుత్వములవారెంత గొప్ప మొత్తము లను ప్రతిపత్సరము వ్యయపరచుచున్నారోమన ఆంగ్లపరిపాలకులకు తెలియనియంశములు కావు గదా. ఇంత పెద్ద మద రాసు రాష్ట్రమునకు 889 పట్టణములు, 51,487 గ్రామములుగల బ్రిటిష్ చెన్నరాష్ట్రమునకు సాలుకు ఇరువదివేలరూప్య ములు గ్రంథాలయముల గాంటులకై వ్యయ పరచుచున్నామని ఘనముగా చెప్పుకొనుట పరి హాసాస్పదముగ గన్పించదా? ద్రవ్యమెచ్చటనుండి వచ్చునని ప్రభుత్వమువారు ప్రశ్నించెదరు,

అందుకు మార్గముల సన్నేపింప బాధ్యత వహింపవలసినవారు ప్రభుత్వాధికారులే గాని ప్రజలు కారు. ఈ బీద దేశమునకు తగని, ప్రజలు భరింపజాలని, వేలకొలది మానవేతనముల, ఉపకారవేతనముల, బత్యముల దుబారాగానొసంగి చేయువ్యయములను, సైనిక వ్యయములను, ప్రభుత్వ కార్యాలయములకు అధికారులనివాసములకు నిర్మించు దివ్యతమ సౌధములకై వెచ్చించు కోట్లకొలది ధనమును, ఈ లాటి ఖర్చుల నెన్నిటితో తగ్గింపుమని యేటేట శాసనసభలలో దేశీయనాయకులు ప్రజాప్రతినిధులు పెట్టుమొలను ప్రభుత్వమువారిండు కేని లక్ష్యముజేసి ఆచరణయందుంచినచో, ప్రజాభివృద్ధికరములగు నీలాటి కార్యములకు వలసిన ధనము దొరుకు ననుటకు సందేహమేమున్నది?

ఈస్వల్ప గ్రాంటుల నైన పొందుటకు మరియొక నిర్బంధనముకలదు. అదేమన: విద్యాశాఖాధికారిద్వారా మనము కొనదలచిన గ్రంథముల జాబితాను వారిఅంగీకారమునకు పంపవలయును. అట్లుచేయుటలో ప్రభుత్వమువారు నిషేధించిన గ్రంథముల కొనకూడదనుట న్యాయముగనుండ వచ్చును. కాని నిషేధింపబడని గ్రంథములను కూడ ఆయా అధికారియొక్క యిష్టానిష్టములనుబట్టి పట్టికనుండి తొలగింపుడని కోరుట న్యాయముకాదు.

ఇటీవల గ్రంథాలయముల సోదాలు బహుళము లగుచున్నవి. పోలీసుశాఖవారు వారంటును కనుబరుపకయే, ఇచ్చవచ్చినపుడు గ్రంథాలయములలో ప్రవేశించి, తమకు యిచ్చవచ్చిన గ్రంథములను రశీదుల నియ్యకయే దార్జన్యముగా గొనిపోవుచున్నారని, కొందరు గ్రంథాలయ నిర్వాహకులు పత్రికలద్వారా తెలిపి

యన్నారు. ఈ దార్జన్య కారణములను విచారించి, ఆ దార్జన్యము నాపునట్లు చేయుటకు, అవసరమైనచోట సోదాలు సక్రమముగ చట్టసమ్మతముగ జరుగునటుల చేయుటకు, ప్రభుత్వమువారు శ్రద్ధగైకొనవలెనని విన్నవించుచున్నాను. మరియు ఏయే గ్రంథములు ప్రభుత్వమువారిచే నిషేధింపబడి రాజధానిగెజెటులో ప్రకటింపబడినచో వాని జాబితాను అపుడపుడు మూడుమాసముల కొకమార్తైనను సంపూర్ణముగా రాజధానిగెజెటులోను వార్తాపత్రికలలోను ప్రకటించుచుండినయెడల నట్టి గ్రంథములను గ్రంథాలయములలో లేకుండ చేసి కొనుటకు గ్రంథాలయ నిర్వాహకులు శక్తియు తులైయుందురు. కాన ప్రభుత్వమువారిటుల ప్రకటించుట అత్యవసరముగా నున్నది.

గ్రంథాలయోద్యమ వ్యాప్తికి ధనబలము, మనుష్య బలము ముఖ్యసాధనములని మనకెల్లరకు తెలిసినవిషయమే. మనము సేకరించుకొనగలిగిన స్వల్పధనమును ఎక్కువ ప్రయోజనకారిగ నుపయోగించు విధానములను మనము ఆలోచించుకొనవలెను. ప్రతిజిల్లాయందు ఈఉద్యమవ్యాప్తికి మన మెంతయో కృషి సలుప వలసియున్నది. ఉద్యమ సేవకు లనేకలు కావలయును. ఈ గుంటూరు జిల్లాయందు 926 గ్రామములు 20 పట్టణములు కలవుగదా! వీటిలో గ్రంథాలయములు లేని గ్రామములు, సుమారు నూటికి 90 వంతునైన ననుండునని తోచుచున్నది. ఉన్న గ్రంథాలయములలో కూడ అనేకము తృప్తికరముగ పనిచేయుచుండుటలేదని తెలియుచున్నది. వీనిని పునరుద్ధరించుటకు గ్రామవాసులకు తానిహముకలిగించుటకుభీమవరము, తాడేపల్లిగూడెం గ్రంథాలయాభిమానులు ఏర్పరచుకొని సాగించినట్టి గ్రంథాలయయాత్రలుచాలఉపయోగకరములుగ

నుండగలవని తోచుచున్నది. ఒక్కొక్క ప్రాంతమును నిర్ణయించుకొని, నలుగురైదుగురు ఉత్సాహపూరితహృదయులగు గ్రాంథాలయాభిమానులు కలసి, గ్రామగ్రామమున బసచేయుచు, భజనల మూలమున గ్రామభోజనములమున గ్రామప్రజల నొక్కచోట సమావేశపఱచి, ప్రబోధనమొనర్చి, గ్రాంథాలయమున్నచోట దాని నెక్కువ ప్రయోజనకారినిగా జేయువిధానముల సూచించియు, లేనిచోట గ్రాంథాలయమును స్థాపింప ప్రోత్సహించియు, యాత్రీను సాగించినచో, ఉద్యమవ్యాప్తి చక్కగ స్థిరముగ శీఘ్రముగ జరుగగలదని తోచుచున్నది. ఈ జిల్లాయందు తాలూకాసంఘములు, జిల్లాసంఘము నెలకొల్పబడి పనిచేయుచున్నవని వినుటకు సంతోషించుచున్నాను. కొన్ని తాలూకాసంఘములు తాలూకాసభలను జగ్రపుచున్న వనియు తెలియుచున్నది. కొన్ని గ్రాంథాలయములకు సొంత భవనములు కూడ కలవని తెలియుచున్నది. తెనాలితాలూకాలో సుమారు 12 గ్రాంథాలయములు స్వకీయ భవనముల గలిగియున్నవని వింటిని. కావూరులో “భారత సేవకమండలి” అను గ్రాంథాలయమునకు కొంత భూవనతియ్య స్వీయభవనమును కలవని వింటిని. కాని అచటి గ్రాంథాలయమును మాత్రము ప్రజలెక్కువగ నుపయోగింపలేదని యిదివరలో సూచించియున్నారు. ఇప్పుడెట్లున్నదో తెలియదు. గ్రాంథాలయములకు సొంతభవనము లుండుట అవసరమే. కాని గ్రాంథాలయమును స్థిరముగా జరుపగలవనతులున్నచోటనే సొంతభవనములకు యత్నముచేయుట మంచిది. మరియు ప్రతి గ్రాంథాలయమును 1860 వ సంవత్సరం 21 వ ఆక్టోబరు రిజిస్టరు చేయించుకొనుట అవసరము. అప్పుడు ఆస్తిని సంపాదించుకొనుటకు సంఘము సేర వ్యవహరించుకొనుటకు అవకాశము కలు

గును. గ్రాంథాలయ రిజిస్ట్రేషనుకు ఫీజును తగ్గించి తక్కువవ్యయముతో రిజిస్టరు చేసుకొనుటకు సౌకర్యమును గల్పింపమని మనము ప్రభుత్వము వారిని కోరవలయును.

పంచాయతీబోర్డులు, మునిసిపాలిటీలు, జిల్లా బోర్డులు కూడ గ్రాంథాలయోద్యమమునకు సహాయపడవలయును. వారు వ్యయముచేయు ఇతర వ్యయములతోపాటు గ్రాంథాలయస్థాపనమునకు, పోషణమునకు వలసిన ద్రవ్యమును వారు వ్యయపఱచుట వారి విధ్యుక్తధర్మమని ఆయా సంస్థల నిర్వాహకులు జిజ్ఞాసింపదులందుంచుకొనవలెను. తమ పరిపాలనకు చెందిన ఆవరణములో నెలకొల్పబడిన గ్రాంథాలయములకు వారును ద్రవ్యసహాయము చేయుటకు ప్రభుత్వమువారాజ్ఞాపింపకూడదు. బాతీయ భావప్రదర్శనమునకు తరుణ మాసన్నమైనపుడనేక పర్యాయములు నిర్భయముగ నద్దాని గన్పరచి యితర మున్సిపాలిటీలకు మార్గదర్శకులై స్తుతిపాత్రులైన గుంటూరు మున్సిపల్ కౌన్సిలువారు సార్వజనిక గ్రాంథాలయమును స్థాపించి పోషించుచుండుట ప్రశంసనీయము. వీరిమార్గము నితర స్థానిక సంస్థలను అనుకరించిన బాగుండునని తోచుచున్నది. సహకార సంస్థలను తమ సాముదాయిక ప్రయోజన నిధిని గ్రాంథాలయముల కొసంగి గ్రాంథాలయోద్యమమునకు తోడ్పడవలయును. ఈవిధముగ నెల్ల ప్రజాసంస్థలు తదేక దీక్షతో గ్రాంథాలయోద్యమ వ్యాపనమునకు సహకారమొనర్చినగాని గ్రామప్రజలను విజ్ఞానవంతులుగా జేయుటకు తగినన్ని తృప్తికరమైన గ్రాంథాలయములు ఈ బీదదేశపు గ్రామములలోను పట్టణములలోను నెలకొనజాలవు, వృద్ధిపొందజాలవు, పోషింపబడనేరవు.

ఈ యుద్ధమాభివృద్ధికి సాయపడు విధానము లింక నెన్నియో గలవు. కాని వాని నన్నిటిని నూచించు భారమును సభాప్రారంభకులు వహించుట అచారముకాదు. కాన నే నందుకు సాహసింపను. ఇప్పటికే హద్దుమీరితివేమో యని శంకించుచున్నాను. మఱియు అమూల్యమగు గ్రంథాలయోద్యమవిషయముల నేకములు, సహజమగు మృదుమధుర వాక్కులతో మనకు శుభ్రపరచి, మనల నెదుర్కొను సమస్యల వివరముగ చర్చింపనున్న అధ్యక్ష మహాశయుల ఘనోప

న్యాసమును వినుటకు మీవలెనే నేనును అత్యంత కుతూహలుడనై యున్నాను. కాన నా యువన్యాసము నింతటితో ముగించుచు, విసుగుజనింపజేసినను దయామయులై ఓపికతో నావిజ్ఞప్తిని వినిన మీ కనేకవందనము ర్పించుచు, ఈ గుంటూరు మండల గ్రంథాలయ దళమ మహాసభ విజయవంతముగ జరుగఁజేయుట ననుగ్రహింప బరాత్పరుని బ్రార్థించుచు, ఈ మహాసభను పరమానందముతో ప్రార్థింపించుచున్నాను.

ఆంధ్రదేశ గ్రంథాలయ సంఘసభ, విశాఖపట్టణము

(ది 25—11—35).

సామాన్యసభ్యుల సమావేశమునందు చేయబడిన తీర్మానములు.

౧ ఆంధ్రదేశ గ్రంథాలయసభలు ఇతరసభలతో అనుబంధముగా చేయకూడదని యీసభ వారు తీర్మానించుచున్నారు.

౨ ఆంధ్రదేశ మంతయు గ్రంథాలయ యాత్రలద్వారా గ్రంథాలయోద్యమమును వ్యాపింపచేయ వలసినదని ఈ సభవారు తీర్మానించుచున్నారు. శ్రీవావిలాల గోపాలకృష్ణయ్య గారి నాయకత్వముక్రింద పశ్చిమాంధ్ర జిల్లాలకు సైకిళ్ళమీద గ్రంథాలయ యాత్రను పంపుటకు తీర్మానించడ మైనది.

3. (క) ఆంధ్రవిశ్వవిద్యాలయమువారు తమ ప్రాచ్యబిరుద పరీక్షలలో తెలుగు ప్రధానముగా గలపాఠ్య 'బి' విద్వాత్ పరీక్షను, ద్రవిడ భాషల పాండిత్యమునకై ఇచ్చుపాఠ్యసి విద్వాత్ పరీక్షను తీసివేసియును, తెలుగుపాండిత్యమునకై బిరుదు నిచ్చునట్టిపాఠ్య 'డి' విద్వాత్ పరీక్షను అనలేపెట్టకుండనుచేసి తెనుగుభాషయెడ నిరాదరణ చూపినందులకై ఈసభవారు తమ విచారమును వెల్లడించుచున్నారు.

(చ) ఆంధ్రవిశ్వవిద్యాలయములో నడపబడు ప్రాచ్యభాషాపరీక్షకు తెనుగుభాషను కూడ పాఠ్యవిషయముగా నిర్ణయించ వలయు

నని ఆంధ్ర విశ్వవిద్యాలయమువారిని కోరుచున్నారు.

(ట) తెనుగు భాషా పాండిత్యమును దేశములో విస్తరింపజేయుటకుగాను మదరాసు విశ్వవిద్యాలయముయొక్క ప్రాచ్య భాషాపరీక్షల విద్యాప్రణాళికకు సమాధానముగ పార్టు బి. సి. డి. విద్వాసు పరీక్షలను ఆంధ్రదేశ గ్రంథాలయ సంఘపక్షమున జరుపుటకు ఈ సభ వారు తీర్మానించుచున్నారు.

(త) సదరు పరీక్షలను అములులో పెట్టుటకు గావలసిన యావత్తు కార్యక్రమమును ఈ సంఘ పక్షమున నిర్వహించుటకును, ఇతరులను చేర్చుకొనుటకును, నియమించుకొనుటకును, అధికారము ఇచ్చుచు అన్నియేర్పాటులుచేసి ఈపని నెరవేర్చుటకు ఈ క్రిందివారిని ఉపసంఘముగ ఏర్పాటుచేయడమైనది.

శ్రీయుత మారేపల్లి రామచంద్రకవిగారు

(అధ్యక్షులు)

,, ఉన్నవ లక్ష్మీనారాయణగారు (కార్యదర్శి)

,, మందలపల్లి ఉపేంద్రశర్మగారు

(సహకార్యదర్శి)

,, త్రిపురనేనిరామస్వామిచౌదరిగారు (సభ్యులు)

ఏలూరు, అన్నదానసమాజము—Annadanasamajam, Ellore.

ఏలూరు, అన్న, వస్త్ర, వైద్య, విద్యాదానసమాజము 1918 సం॥రమున స్థాపితబడెను. కృణ్ణకృష్ణమువారు స్థలము ధర్మముగ నొసంగిరి. ము॥రా॥శ్రీ బొమ్మారత్నంగారి ద్రవ్యసహాయమున భవనము నిర్మితబడెను. ఇందు కృతిదినము ఆశక్తులకు అన్నదానము జరుగుచున్నది. కృతినంతర్ము 15 దిశంబరున బీదలకు వస్త్రదానము జరుగుచున్నది. వేసవికాలమున మంచి నీళ్ల చలివేదీలు పెట్టబడుచున్నవి. వైద్యదానము కృతిరోజు సాయంకాలము సమాజమువద్ద జరుగుచున్నది.

ఒకరోజు అన్నదానమునకు రు 60 లు ధర్మమిచ్చిన స్థిరాస్తివల్ల వచ్చే ఆదాతో వారు కొరిస తేదీ 1 రోజున బీదలకు అన్నదానము జరుగును. వస్త్రదానము శాశ్వతనిధి ధర్మము రు 10 లు లగాయతు ఈయవచ్చును. ధర్మములకు రకీదులును, శాశ్వతనిధి ధర్మములకు రసీదులతోసహా ఖట్టాలను 5 గురు శాశ్వతధర్మకర్తలు (రు 500 చాతలు) సంతకములతో నిచ్చెదరు. ఎల్లరు సహాయపడ గోరుచున్నాము. ఇతర వివరములకు:—

రావుబహద్దరు, మోతే గంగరాజు జమీందారుగారు	} శాశ్వతధర్మకర్తలలోనివారు.
కొత్తమాను నీతారామయ్యగారు, (పోర్ట్రస్టీలు)	
పనుమర్తి పురుషోత్తంగారు, (పెన్సిడెండు)	
మద్దుల వెంకట చినరాజుగారు, (వైస్ ప్రిసిడెంటు)	
నన్నా గంగరాజుగారు, (వైస్ ప్రిసిడెంటు)	
కందుల రామయ్యగారు, (సెక్రటరీ)	

ఏలూరు, హిందూ యువజనసంఘము

Youngmen's Hindu Association, Ellore.

ఈ గ్రంథాలయము 1904 సం॥రము స్థాపితబడెను. 1918 సం॥రము సంఘము రిజిష్టరు అయినది. 1928 సం॥రము ము॥రా॥శ్రీ రా॥బ॥ మోతే గంగరాజు జమీందారుగారి ద్రవ్యసహాయమున మూతన దివ్యభవనము (రు 50,000 లు వెచ్చించబడి) నిర్మింపబడినది. ఇందు దిన, వార, వక్ష, మాసపత్రికలు, ఆంగ్ల, ఆంధ్రభాషలయందు వచ్చుచున్నవి. ఆంగ్ల, ఆంధ్ర, సంస్కృత గ్రంథములు సుమారు 18 వేలవరకు గలవు. మ్యాజిక్ లాంఠను, వ్యాసరచన, పోటీపరీక్షలు, విషయనిర్ధారణ సభలు, వక్తృత్వపోటీపరీక్షలు సృతినంతర్ము జరుపుచు అందు ప్రీక్షలకు బహుమతు లొసంగబడుచున్నవి. ఇంకను గ్రంథములు, పత్రికలు, తెప్పించవలసి యున్నది. ఎలక్ట్రీసిటీ, రేడియో అవసరము. కృతి సంవత్సరము ఆదాయమునకు మించిన వ్యయ మగుచున్నది. కాన ఎల్లరు కృత్తికొలది సహాయపడును. ధర్మములకు రకీదులను శాశ్వత ధర్మములకు రకీదులతో పాటు ఖట్టాలను, 5 గురు శాశ్వతధర్మకర్తల (రు 500 చాతలు) సంతకములతో నిచ్చెదరు. క్యాటలాగులు అచ్చువేయబడెను. బహులో బ్రాంచి లైబ్రరీ కూడ కలదు. ఇతర వివరములకు:—

రావుబహద్దరు, మోతే గంగరాజు జమీందారుగారు, (ధర్మకర్తృసభాధ్యక్షులు)
మద్దుల వెంకట చినరాజు శ్రీష్ఠిగారు, (ధర్మకర్తృసభాగౌరవకార్యదర్శి)

హిందూ యువజనసంఘము అన్న, వస్త్ర, వైద్య, విద్యాదాన సమాజము, గోసంరక్షణసమితి (ఏలూరు.)

ధర్మకార్యముల శాశ్వతపథ్యుల తరగతులు.

(1) శాశ్వత ధర్మకర్తలు 500	(4) శాశ్వత అభిమానులు 150	(7) శాశ్వత శాశ్వత కర్తలు 35
(2) శాశ్వత పాఠకులు 250	(5) శాశ్వత శాశ్వత కర్తలు 100	(8) శాశ్వత శాశ్వత కర్తలు 20
(3) శాశ్వత కర్తలు 180	(6) శాశ్వత శాశ్వత కర్తలు 68	(9) శాశ్వత శాశ్వత కర్తలు 10

అదానుబట్టి ధర్మములు జరుగుటకు పైన తెలిపినవిధానం శాశ్వతవిధికి ధర్మంయిచ్చి కృమీణా హెచ్చుతరగతులుగా హోదాపట్టా చేరవచ్చును. ఇట్టిధర్మములకు రకీదులును యివ్వబడును. ప్రత్యేక బట్టాలనుకూడా అయిదుగురుకు తక్కువగాని శాశ్వత ధర్మకర్తల సంతకములతో యిచ్చెదరు. శాశ్వతధర్మకర్తలకు వారు యిచ్చు ఛాయావటము (Oil painting or enlargement) కార్యస్థానమున అలంకరించెదరు. వారు ఫోటోబ్లాకులు (Half tone block) యిచ్చిన సంవత్సర రిపోర్టులతో ముద్రించెదరు. ఎల్లరు యథాశక్తిని వహాయముచేసి, పుణ్యము సంపాదించ గోచెదను.

శాశ్వత ధర్మకర్త:—మద్దుల వేంకట చినరాజు శ్రేష్ఠి.

ఉపాధ్యక్షులు అన్నదాన సమాజము, ఉపాధ్యక్షులు గోసంరక్షణ సమితి, గౌరవకార్యదర్శి, ట్రస్టుమేంబర్, హిందూయువజన సంఘము.

హిందూ విద్యవిద్యులు
గోసంరక్షణ

Go Samrakshana Samithi, Ellore.

సమాజ సంఘము, శ్రీకృష్ణగోసంరక్షణ సమితి, ఏలూరు,

తది..... ఈ సమితియందు దిక్కులేని గోవులు రక్షించబడును. పాలు ఉన్న యెడల చంటి బిడ్డలకు దైవపూజలకు, బీడలకు ఉచితముగ నిచ్చెదరు. ఇచ్చగడ్డి నిమిత్తము బీడుభూమి కొనవలసి యున్నది. మంచినీటిలోనికి వచ్చిన గోవులకు గృహస్థులకు అమ్మెదరు. గోశాలనిమిత్తము సింఠిమైన స్థలము అవసరము. ధర్మములకు రకీదులు శాశ్వతవిధి ధర్మములకు రకీదులతో సహా అయిదుగురుకు తక్కువగాని శాశ్వత ధర్మకర్తలు [రు. 500 దాతలు] సంతకములతో బట్టాల నిచ్చెదరు. అభిమాను లెల్లరు శక్తికొలది శాశ్వతవిధిధర్మము లేకా వార్షిక మామూళ్లును, నెల చందాలుగను, వరిగడ్డి, తవుడు, విరాళములుగను సహాయపడి యీ సమితియభివృద్ధికి తోడ్పడి గోరుచున్నాము.

గోసంరక్షణసమితి ప్రచురణములకు, రూల్సులుక్కులకు, రిపోర్టులు మున్నగువానికి:—

క-1-1935. } రా! బ! మోతే గంగరాజు జమీందారుగారు, (పెన్సిడెంటు, ట్రస్టి.)
మద్దుల వేంకట చినరాజు శ్రేష్ఠిగారు, (వైస్ పెన్సిడెంటు, ట్రస్టి.)

